



4207CH07

7

برسات

برکھا آئی بادل آئے اوڑھے کالے کمبل آئے
ٹھنڈی ٹھنڈی آئیں ہوائیں کالی کالی چھائیں گھٹائیں
بدلی آئی شور مچاتی بھگے بھگے نغمے گاتی
باغوں میں سبزہ لہرایا پھولوں کلیوں میں رس آیا
موتی بادل نے برسائے پتوں نے دامن پھیلانے
پھول کھلے کلیاں لہرائیں کونپلیں پھر شاخوں میں آئیں
بادل گر جا بجلی چمکی آئی صدا رِم رِم جھم کی
یہ ٹھنڈا دن رات کا عالم یہ پیارا برسات کا عالم

—سیماب اکبر آبادی



مشق



پڑھیے اور سمجھیے

برسات

برکھا

کالا اور گہرا بادل

گھٹا

نغمہ کی جمع، گیت

نغمے

ہریالی، گھاس

سبزہ

چھوٹی نئی ملائم پتیاں

کونپلیں

آواز

صدا

حالت، سماں، دنیا

عالم



اساتذہ کے لیے ہدایات:

- بچوں سے موسموں پر گفتگو کروائی جائے۔
- انھیں کون سا موسم پسند ہے، اس پر لکھنے کی ترغیب دی جائے۔





سوچیے اور بتائیے

1. بادل اکثر کس موسم میں آتے ہیں؟
2. رم جھم کی صدا کب آتی ہے؟
3. کونپلیں کس پر آتی ہیں؟
4. آپ کو کون سا موسم پسند ہے اور کیوں؟
5. برسات کے موسم میں بارش سے بچنے کے لیے باہر کیا کیا لے کر جاتے ہیں؟
6. نظم میں آئے درخت کے الگ الگ حصوں کے نام لکھیے۔



حصہ 'الف' اور حصہ 'ب' کے صحیح جوڑ ملائیے



(ب)	(الف)
کھلے	بادل
لہرایا	بجلی
چمکی	دامن
گرجا	سبزہ
پھیلائے	پھول





خالی جگہوں کو مناسب لفظ سے بھریے

شاخوں

گھٹائیں

برکھا

موتی

عالم



1. آئی بادل آئے _____
2. کالی کالی چھائیں _____
3. بادل نے برسائے _____
4. کوئلیں پھر _____ میں آئیں
5. یہ پیارا برسات کا _____



مثال کے مطابق لفظوں کو بدل کر لکھیے

گھٹاؤں

گھٹائیں

گھٹا

مثال:

1. ہوا
2. فضا
3. صدا
4. ادا
5. خطا



نیچے کچھ ہم آواز الفاظ دیے گئے ہیں۔ آپ بھی نظم سے ایسے
دو-دو لفظ تلاش کر کے لکھیے

گھٹائیں
مچاتی

ہوائیں
گاتی



دی ہوئی تصویر میں جو چیزیں نظر آرہی ہیں، ان کے نام لکھیے



-1
-2
-3
-4

